

[22nd March 1965]

திரு. கே. ஏ. மதியழகன் : இவர்களில் ரூ. 50,000-க்கு மேல் வியாபாரம் செய்தார்கள் என்ற காரணத்தால் கைது செய்யப்பட்டவர்கள் எத்தனை பேர் என்று சொல்ல முடியுமா?

கனம் திரு. எம். பக்தவத்சலம் : அதைப்பற்றி என்னிடம் தகவல் இல்லை.

Award of prizes for Handloom Fabrics

* 296 Q.—**SRI M. V. KARIVENGADAM :** Will the Hon. the Minister for Industries be pleased to state :

(a) whether selection of fabrics has been made for the award of prizes under the Handloom Prize Award Scheme for the year 1963-64; and

(b) if so, the details thereof?

THE HON. SRI R. VENKATARAMAN : (a) Yes.

(b) A statement ^a is placed on the Table of the House.

புலவர் கா. கோவிந்தன் : தலைவர் அவர்களே, மற்ற எல்லா மாவட்டங்களை யும் விட வட ஆற்காடு மாவட்டம் கைத்தறியில் முன்னணியில் இருக்கிற மாவட்டம். பரிசு பெறக்கூடிய பட்டியலில் அது இல்லை. அது போட்டியில் கலந்து கொள்ளவில்லையா? ஏன் விடப்பட்டு இருக்கிறது?

கனம் திரு. ஆர். வெங்கட்டராமன் : நமது ராஜ்யத்தை 4 பிரிவாகப் பிரித்து, 4 டிவிஷன்களாகப் போட்டிருக்கிறோம். ஒன்று கஞ்சிவரம் டிவிஷன்; சென்னை, செங்கல்பட்டு, வட ஆற்காடு—இந்த மூன்று ஜில்லாக்கள் சேர்ந்த டிவிஷன். இந்த ஜில்லாக்களில் உற்பத்தி செய்கின்ற துணிகளை எல்லாம் கொண்டு வந்து போட்டிக்கு வைக்கிறார்கள். கோயம்புத்தூர், சேலம் இரண்டாவது டிவிஷன், திருச்சி, தஞ்சாவூர், தென் ஆற்காடு 3-வது டிவிஷன். மதுரை, ராமநாதபுரம், திருநெல்வேலி, கன்னியா குமரி 4-வது டிவிஷன். ஆனால் அந்தந்த ஜில்லாக்களிலிருந்து பண்டங்கள் உற்பத்தி செய்து போட்டிக்கு வேண்டிய பண்டங்களைக் கொண்டு வைத்து, பரிசீலனை செய்த பிறகுதான் பரிசு கொடுக்கப்படும்.

திரு. ம. கமலநாதன் : தலைவர் அவர்களே, நான் சேலம் மாவட்டத்தைக் குறிப்பிட விரும்புகிறேன். கோயம்புத்தூர் டிவிஷனைச் சேர்ந்த சேலம் மாவட்டத்திற்குப் பரிசுகள் வழங்கப்பட்டனவா?

கனம் திரு. ஆர். வெங்கட்டராமன் : அது எனக்குத் தெரியாது.

திரு. கே. ஏ. மதியழகன் : அமைச்சர் அவர்கள் சொன்ன அறிக்கையிலிருந்து மொத்தம் ரூ. 12,450-ல் புடவைக்காக ரூ. 3,000 கொடுக்கப் பட்டிருக்கிறது என்று தெரிகிறது. ஆனால் வேஷ்டி, ஜமக்காளங்கள் இவைகளுக்குக் குறைந்த தொகை மான்யம் ஒதுக்கப்பட்டிருக்கிறது என்ற காரணத்தால், வருகிற ஆண்டிலாவது வேஷ்டிகள், ஜமக்காளத்திற்கு அதிகப் பரிசு கொடுப்பதற்கு ஏற்பாடு செய்யப்படுமா?

கனம் திரு. ஆர். வெங்கட்டராமன் : பரிசு எவ்வளவு என்று நிர்ணயம் செய்ய ஒரு கமிட்டி இருக்கிறது. அவர்கள் மொத்தத்தில் எது அதிகமாக விற்பனை ஆகிறதோ அதற்குப் பரிசு கொடுக்கிறார்கள். கைத்தறித் துணியில், விற்பனை ஆகிற பண்டங்களில், சேலைகள்தான் ஏராளமாக விற்பனை ஆகின்றன. அதை ஊக்குவிப்பதற்கு அதற்கு அதிகப் பரிசு கொடுக்கப்படுகிறது.

22nd March 1965]

புலவர் கா. கோவிந்தன் : தலைவர் அவர்களே, இந்தப் பரிசு பெற்றவர்கள் கூட்டுறவுத் துறையில் சேர்ந்தவர்கள் மட்டுமா, தனியார் துறையைச் சேர்ந்தவர்களும் பரிசைத் தேர்ந்தெடுத்தவர்கள் யார்?

கனம் திரு. ஆர். வெங்கட்டராமன் : இதில் கூட்டுறவுத் துறை, தனியார் துறை என்பது கிடையாது. எல்லாத் துறையினரும் அவரவர்கள் துணிகளைப் போட்டிக்கு வைக்கவேண்டும். பரிசு பெறக் கூடிய துணிகள் தேர்ந்தெடுக்கப்படும். பரிசு பெறத் தக்க துணிகளைத் தேர்ந்தெடுப்பதற்கு என்று டிவிஷனுக்கு ஒரு கமிட்டி இருக்கிறது. இதில் “டைரக்டர் ஆப் ஹாண்ட்லாம்” இன் “நாமினி” ஒருவரும், மற்ற “நான் அபிஷியல்ஸ்” களும் இருக்கிறார்கள்.

திருமதி டி. என். அனந்தநாயகி : இந்தப் பரிசுப் போட்டியில் அதிகமாக சேலைகளுக்குப் பரிசு கிடைத்திருப்பதால், பெண்கள் இந்தக் கமிட்டியில் அங்கம் வகிக்கிறார்களா என்பதைக் கனம் அமைச்சர் சொல்ல முடியுமா? அப்படியென்றால் எத்தனை பேர்?

கனம் திரு. ஆர். வெங்கட்டராமன் : அந்த விவரம் தெரியாது. அடுத்த முறை நிச்சயமாக ஒரு பெண் அங்கத்தினரைக் கமிட்டியில் சேர்க்கலாம் என்று நினைக்கிறேன்.

Craftsmen Training Schools

* 297 Q.—**SRI M. V. KARIVENGADAM :** Will the Hon. the Minister for Industries be pleased to state :

(a) the number of craftsmen training schools in the State; and

(b) the number of trainees trained in the year 1963–64 ?

THE HON. SRI R. VENKATARAMAN : (a) Thirty Government Industrial Training Institutes.

(b) Eight thousand three hundred and thirty-eight persons were trained in Government Industrial Training Institute, during the year 1963–64.

SRI M. S. SELVARAJAN : Sir, were all the allotted seats filled up and if not, may I know the reasons therefor?

கனம் திரு. ஆர். வெங்கட்டராமன் : சில இனங்களில் நாம் ஒதுக்கின அளவு விண்ணப்பங்கள் வரவில்லை. உதாரணமாக “கார்பென்டர்” இனத்திற்கு அதிகமாக வரவில்லை. காரணம் “கார்பென்டர்” ட்ரேடுக்கு இன்டஸ்ட்ரியல் ட்ரெயினிங் இன்ஸ்டிடியூட்டுக்குப் போய் படிக்க வேண்டுமா என்று சிலர் நினைக்கிறார்கள் என்று நினைக்கிறேன். இது இயந்திரங்களை வைத்துக் கொடுக்கிற பயிற்சி. சாதாரண உளி, தச்சு வைத்து கார்பென்டர் வேலை செய்கின்றவர்கூட இந்தப் பயிற்சி எடுத்துக்கொண்டால் அவர்களுக்கு நல்லதாக இருக்கும். சில துறைகளில் போதிய அளவு அப்ளிகேஷன்கள் இல்லை. மற்ற இனங்களுக்கு இருக்கிற இடங்களுக்கு அதிகமாக அப்ளிகேஷன்கள் வந்திருக்கின்றன.

திரு. எம். எஸ். செல்வராஜன் : போதிய அளவு விண்ணப்பங்கள் வராத இனங்களுக்கு, கொடுக்கக் கூடிய ஸ்டைப்பெண்டுகளை அதிகமாக்கிக் கொடுத்துப் பயிற்சி அளிக்க அரசாங்கம் யோசிக்குமா?

கனம் திரு. ஆர். வெங்கட்டராமன் : இது மற்ற துறைகளிலெல்லாம் இல்லை. வேறு தொழில்களில் அதிகமாகத் தேவை இருந்தால் அதற்கு ஒதுக்கலாம். உதாரணமாக, “கார்பென்ட்ரி” தொழிலில் அதிக